

राज्य एक्सप्रेस भोपाल  
27 JUL 2011

# केंद्र ने की नकल तो सीएम को मिली शाबाशी

## ■ प्रशासनिक संवाददाता

**भोपाल।** राज्य मंत्रिपरिषद की प्रति सप्ताह होने वाली बैठकों में सरकार के मंत्री एक-दूसरे को बधाई देने, शाबाशी देने का मौका तलाश ही लेते हैं। इस बार यह मौका स्वयं केंद्र सरकार ने दिया, मौका ऐसा मिला कि पूरा मंत्रिमंडल ही मुख्यमंत्री शिवराजसिंह चौहान को बधाई देने उमड़ पड़ा।

दरअसल केंद्र सरकार अब कृषि महकमे का अलग से बजट तैयार करने को लेकर गंभीर हो गई है

और संभावना जताई जा रही है कि अगले बजट सत्र के दौरान इस पर अमल भी कर सकती है। केंद्र खेती पर फोकस करने की मंशा से ऐसा करने जा रही है। लेकिन यह विचार मूल रूप से मप्र का है, जिससे कि प्रदेश में खेती को लाभ का धंधा बनाने की दिशा में आगे बढ़ा जा सके। अब राज्य सरकार की नकल केंद्र सरकार करे तो यह प्रदेश के

मंत्रियों के लिए खुशी का मौका है ही। लिहाजा जैसे ही अनौपचारिक कैबिनेट के दौरान इस बात का जिक्र आया तो मंत्रियों ने इसके लिए मुख्यमंत्री को बधाई दी और इसे प्रदेश के लिए उपलब्धि करार दिया।

कांफ्रेंस को लेकर बनी रणनीति

6 और 7 जुलाई

को राजधानी में होने

वाले कलेक्टर-

कमिश्नर कांफ्रेंस को

लेकर भी

अनौपचारिक

कैबिनेट के दौरान

चर्चा हुई। निर्णय

हुआ कि इस कांफ्रेंस

में सभी मंत्री भी भाग

लेंगे, जिससे मैदानी

## अनौपचारिक कैबिनेट में सरकार ने जताई खुशी

## कलेक्टर- एसपी कांफ्रेंस को लेकर तैयारियों पर की चर्चा

अफसरों के साथ बेहतर तालतेल बनाया जा सके। इस दौरान परिवार नियोजन में बेहतर कार्य करने वाले कलेक्टरों को पुरस्कृत करने का भी निर्णय लिया गया। सीएम द्वारा की जा रही अलग-अलग विभागों की समीक्षा के बाद एक अगस्त को सामूहिक विभागों की भी समीक्षा की जाएगी, जिसमें सभी मंत्री और विभागों के अफसर भाग लेंगे।